



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 17.05.2024

TIME : 12.50 PM

പ്രധാന വാർത്തകൾ

1. ലോക്സഭാ തിരഞ്ഞെടുപ്പിന്റെ അവശേഷിക്കുന്ന മൂന്ന് ഘട്ടങ്ങളിലെ പ്രചാരണം രാജ്യത്ത് ഊർജ്ജിതമായി പുരോഗമിക്കുന്നു. ഏഴാം ഘട്ടത്തിലേക്കുള്ള പത്രിക പിൻവലിക്കുന്നതിനുള്ള സമയപരിധി ഇന്ന് അവസാനിക്കും.

Top Political leaders hold marathon rallies as campaigning heats up for fifth phase of Lok Sabha elections. Today is last day for withdrawal of candidature for seventh phase.

2. ഇന്ത്യൻ തിരഞ്ഞെടുപ്പ് കമ്മീഷൻ ലോകത്തിന് തന്നെ വിസ്തൃതമായ മാതൃകയാണെന്ന് പ്രധാനമന്ത്രി നരേന്ദ്ര മോദി.

Prime Minister Narendra Modi has stated that the Election Commission is a marvel to the rest of the world.

3. കേരളത്തിൽ വരും ദിവസങ്ങളിൽ മഴ കനക്കുമെന്ന് കേന്ദ്ര കാലാവസ്ഥാ വകുപ്പ്. ആറ് ജില്ലകളിൽ ഇന്ന് മഞ്ഞ ജാഗ്രത. അതിശക്തമായ മഴയ്ക്ക് സാധ്യതയുള്ളതിനാൽ പാലക്കാട്, മലപ്പുറം ജില്ലകളിൽ നാളെ ഓറഞ്ച് ജാഗ്രത.

IMD predicts heavy rain in the next few days across Kerala. Yellow alert issued in six districts. Orange Alert for Palakkad and Pathanamthitta on May 18th.

- 4. ആലപ്പുഴ, പത്തനംതിട്ട ജില്ലകളിൽ പക്ഷിപ്പനി സ്ഥിരീകരിച്ച മേഖലകളിൽ പ്രതിരോധ പ്രവർത്തനങ്ങൾ ഊർജ്ജിതമായി തുടരുന്നു. വളർത്തുപക്ഷികളെ കൂടുതലായി കൊന്നൊടുക്കുന്ന നടപടിക്ക് നാളെ തുടക്കമാവും.

In light of Bird Flu outbreak, Kerala Government intensified prevention activities in Alapuzha and Pathanamthitta districts.

- 5. ഐപിഎൽ ക്രിക്കറ്റിൽ ഇന്ന് മുംബൈ ഇന്ത്യൻസ്, ലഖ്നൗ സൂപ്പർ ജയന്റ്സിനെ നേരിടും

Mumbai Indians will take on Lucknow Super Giants in IPL today.

\$

HEADLINE-1

LOKSABHA ELECTION - CAMPAIGN

ലോക്സഭാ തിരഞ്ഞെടുപ്പിന്റെ ശേഷിക്കുന്ന മൂന്ന് ഘട്ടങ്ങളിലെ പ്രചാരണം രാജ്യത്തു ഊർജ്ജിതമായി പുരോഗമിക്കുന്നു. വിവിധ രാഷ്ട്രീയ പാർട്ടികളുടെ മുതിർന്ന നേതാക്കൾ പ്രചാരണത്തിൽ സജീവമാണ്. പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി ഇന്ന് മഹാരാഷ്ട്രയിൽ പ്രചാരണം നടത്തും. മുംബൈ സൗത്ത് സെൻട്രൽ ലോക്സഭാ മണ്ഡലത്തിൽ നടക്കുന്ന റാലിയിൽ അദ്ദേഹം പങ്കെടുക്കും. കോൺഗ്രസ് അധ്യക്ഷൻ മല്ലികാർജുൻ ഖാർഗെ മുംബൈയിൽ ഐ.എൻ.ഡി.ഐ.എ സഖ്യത്തിന്റെ റാലിയിൽ പങ്കെടുക്കും. മുതിർന്ന ബിജെപി നേതാവും കേന്ദ്രമന്ത്രിയുമായ അമിത് ഷാ ഇന്ന്

ഉത്തർപ്രദേശ്, ഒഡീഷ, ജാർഖണ്ഡ് എന്നിവിടങ്ങളിൽ പ്രചാരണം നടത്തും. ഒഡീഷയിലെ റൂർക്കലയിൽ ബിജെപിയുടെ വിജയ് സങ്കൽപ് യാത്രയെ അദ്ദേഹം അഭിസംബോധന ചെയ്യും. ഡൽഹി മുഖ്യമന്ത്രിയും ആം ആദ്മി പാർട്ടി നേതാവുമായ അരവിന്ദ് കെജ്രിവാൾ ഇന്ന് പഞ്ചാബിലെ അമൃത്സറിൽ തിരഞ്ഞെടുപ്പ് പ്രചാരണ പരിപാടിയിൽ പങ്കെടുക്കും.

\$

MUMBAI-INDIA RALLY

മുംബൈയിലെ ബാന്ദ്ര-കൂർള കോംപ്ലക്സ് ഗ്രൗണ്ടിൽ ഐ എൻ ഡി ഐ എ സഖ്യം ഇന്ന് തിരഞ്ഞെടുപ്പ് റാലി സംഘടിപ്പിക്കും . കോൺഗ്രസ് അധ്യക്ഷൻ മല്ലികാർജുൻ ഖാർഗെ, ഡൽഹി മുഖ്യമന്ത്രി അരവിന്ദ് കെജ്രിവാൾ, മുതിർന്ന രാഷ്ട്രീയ നേതാക്കളായ ശരദ് പവാർ, ഉദ്ധവ് താക്കറെ തുടങ്ങി, സഖ്യത്തിലെ പ്രമുഖ നേതാക്കൾ റാലിയെ അഭിസംബോധന ചെയ്യും.

\$

HEADLINE-1A

Lok Sabha seventh phase

ലോക്സഭാ തിരഞ്ഞെടുപ്പിന്റെ അവസാനഘട്ടത്തിനുള്ള നാമനിർദ്ദേശപത്രിക പിൻവലിക്കുന്നതിനുള്ള സമയപരിധി ഇന്ന് അവസാനിക്കും. എട്ട് സംസ്ഥാനങ്ങളിലെ 57 സീറ്റുകളിലേക്കാണ് അടുത്തമാസം ഒന്നിന് ഏഴാംഘട്ടത്തിൽ വോട്ടെടുപ്പ് നടക്കുന്നത്. ഈ മാസം 20 ന് നടക്കുന്ന അഞ്ചാംഘട്ട വോട്ടെടുപ്പിനുള്ള പരസ്യ പ്രചാരണം

നാളെ സമാപിക്കും. ആറാംഘട്ട വോട്ടെടുപ്പ് ഈ മാസം 25-നാണ്. വോട്ടെണ്ണൽ ജൂൺ നാലിന് നടക്കും. ലോക്സഭാ തിരഞ്ഞെടുപ്പിന്റെ ആദ്യ നാല് ഘട്ടങ്ങളിലായി ആകെ 66.95 ശതമാനം പോളിങ്ങാണ് രേഖപ്പെടുത്തിയത്. 45.1 കോടിയിലധികം പേരാണ് ഇതുവരെ സമ്മതിദാന അവകാശം വിനിയോഗിച്ചത്. ശേഷിക്കുന്ന മൂന്ന് ഘട്ടത്തിലും വോട്ടവകാശം ഫലപ്രദമായി വിനിയോഗിക്കണമെന്ന് തിരഞ്ഞെടുപ്പ് കമ്മീഷൻ അഭ്യർഥിച്ചു.

\$

HEADLINE-2

PM INTERVIEW

ഇന്ത്യൻ തിരഞ്ഞെടുപ്പ് കമ്മീഷൻ ലോകത്തിന് തന്നെ വിസ്തൃതമായ മാതൃകയാണെന്ന് പ്രധാനമന്ത്രി നരേന്ദ്ര മോദി. ജനാധിപത്യത്തിൽ തിരഞ്ഞെടുപ്പിനെ തോൽവിയെന്നോ ജയമെന്നോ മാത്രമായി ചുരുക്കേണ്ടതില്ലെന്നും, ഒരു പാർട്ടിയുടെ സന്ദേശം ജനങ്ങളിലേക്ക് നേരിട്ട് എത്തിക്കാൻ തിരഞ്ഞെടുപ്പ് അവസരമൊരുക്കുന്നതായും ഡൽഹിയിൽ ഒരു മാധ്യമത്തിന് നൽകിയ അഭിമുഖത്തിൽ പ്രധാനമന്ത്രി പറഞ്ഞു.

\$

MEDICINE PRICE

41 നിത്യ ഉപയോഗ മരുന്നുകളുടെയും, ആറിനം മരുന്നുകളുടെയും വില കേന്ദ്രസർക്കാർ കുറച്ചു. പ്രമേഹം, ഹൃദ്രോഗം, കരൾ രോഗം എന്നിവയുടെ ചികിത്സയ്ക്ക്

ഉപയോഗിക്കുന്ന മരുന്നുകളുടെ വിലയാണ് ദേശീയ ഫാർമസ്യൂട്ടിക്കൽ പ്രൈസിങ്ങ് ഏജൻസി വെട്ടിക്കുറച്ചത്. പുതുക്കിയ നിരക്ക് വിൽപനക്കാർക്ക് അടിയന്തരമായി കൈമാറാനും മരുന്ന് കമ്പനികൾക്ക് നിർദ്ദേശം നൽകി.

\$

NAGALAND-ENPO

നാഗാലാൻഡ് തദ്ദേശ തിരഞ്ഞെടുപ്പിൽ നിന്ന് വിട്ട് നിൽക്കാനുള്ള തീരുമാനം പുനപരിശോധിക്കണമെന്ന് ഈസ്റ്റേൺ നാഗാലാൻഡ് പീപ്പിൾസ് ഓർഗനൈസേഷനോട് അഭ്യർത്ഥിച്ച് നാഗാലാൻഡ് മന്ത്രിസഭ. ജൂൺ 26 നാണ് ഇവിടെ സുപ്രീംകോടതി നിർദ്ദേശ പ്രകാരം തദ്ദേശ തിരഞ്ഞെടുപ്പ് നടക്കുന്നത്. ഏപ്രിൽ 19 ന് നടന്ന ലോക്സഭാ തിരഞ്ഞെടുപ്പിൽ നിന്നും നാഗാലാൻഡ് പീപ്പിൾസ് ഓർഗനൈസേഷൻ വിട്ടുനിന്നിരുന്നു.

\$

AMEEBIK-KOZHICODE

അമീബിക് മസ്തിഷ്കജ്വരം ബാധിച്ച് കോഴിക്കോട് മെഡിക്കൽ കോളേജ് ആശുപത്രിയിൽ ചികിത്സയിലുള്ള കുട്ടിയുടെ ആരോഗ്യനിലയിൽ മാറ്റമില്ല. നേരിയ പുരോഗതിയുണ്ടെങ്കിലും കുട്ടി ഇപ്പോഴും തീവ്ര പരിചരണ വിഭാഗത്തിലാണ് ആശുപത്രിയിൽ നിരീക്ഷണത്തിലുള്ള മറ്റു കുട്ടികളുടെ .ആരോഗ്യനില തൃപ്തികരമാണെന്ന് അധികൃതർ പറഞ്ഞു. രോഗം റിപ്പോർട്ട് ചെയ്ത പ്രദേശത്ത് ആരോഗ്യ വകുപ്പ് പ്രതിരോധ പ്രവർത്തനങ്ങൾ ഉൾജിതമാക്കിയിട്ടുണ്ട്. മലപ്പുറം മുന്നിയൂർ പഞ്ചായത്തിലെ 5 വയസ്സുള്ള കുട്ടിക്കാണ് രോഗം സ്ഥിരീകരിച്ചത്. ഈ മാസം ഒന്നാം തീയതി ഈ കുട്ടി ബന്ധുക്കളോടോപ്പം വീടിന് സമീപത്തെ പുഴയിൽ

കുളിച്ചിരുന്നു. മൂന്നിയൂർ പഞ്ചായത്തിൽ പ്രതിരോധ നടപടികൾ ശക്തമാക്കിയതായി ജില്ലാ മെഡിക്കൽ ഓഫീസർ ഡോക്ടർ ആർ.രേണുക അറിയിച്ചു. രോഗബാധയുണ്ടായെന്നു കരുതുന്ന പാറക്കൽ കടവിൽ നിന്നും ജല സാമ്പിളുകൾ ശേഖരിച്ച് പരിശോധനക്കയച്ചു. കെട്ടിക്കിടക്കുന്ന വെള്ളത്തിലും പുഴയിലും മലിന ജലാശയങ്ങളിലും യാതൊരു കാരണവശാലും ഇറങ്ങുകയോ, അവയിലെ വെള്ളം ഉപയോഗിച്ച് മുഖം കഴുകുകയോ ചെയ്യാൻ പാടില്ല എന്ന് ജില്ലാ മെഡിക്കൽ ഓഫീസർ അറിയിച്ചു.

\$

HEADLINE-4

BIRD FLU

ആലപ്പുഴ ജില്ലയിൽ പക്ഷിപ്പനി സ്ഥിരീകരിച്ച തലവടി, തഴക്കര, ചമ്പക്കുളം പഞ്ചായത്തുകളിൽ നാളെ കള്ളിങ്ങ് നടത്തും. പ്രഭവ കേന്ദ്രത്തിന്റെ ഒരു കിലോമീറ്റർ ചുറ്റളവിലുള്ള 12,678 വളർത്തുപക്ഷികളെ കൊന്നൊടുക്കുവാനാണ് തീരുമാനം. പ്രതിരോധ പ്രവർത്തനങ്ങൾ ആസൂത്രണം ചെയ്യാൻ ഇന്ന് ഉന്നത തലയോഗം ചേരുന്നുണ്ട്. ആലപ്പുഴ ജില്ലയിൽ തഴക്കര, ആനപ്രാന്വാൽ, ചമ്പക്കുളം എന്നിവിടങ്ങളിലാണ് കഴിഞ്ഞ ദിവസം പക്ഷിപ്പനി സ്ഥിരീകരിച്ചത്.

\$

HEADLINE-4A

BIRD FLU - PATHANAMTHITTA

തിരുവല്ല നിരണം പഞ്ചായത്തിലെ പതിനൊന്നാം വാർഡിൽ ഇന്നലെ പക്ഷിപ്പനി സ്ഥിരീകരിച്ചതോടെ പ്രതിരോധ പ്രവർത്തനങ്ങൾ ഊർജിതമാക്കാനുള്ള ശ്രമത്തിലാണ് വിവിധ വകുപ്പുകൾ. പതിനായിരത്തോളം താറാവുകൾക്ക് രോഗബാധ സ്ഥിരീകരിച്ചതോടെ കർഷകർ ആശങ്കയിലാണ്.

വിശദാംശങ്ങളുമായി ആകാശവാണി പത്തനംതിട്ട ജില്ലാപ്രതിനിധി ശ്രീജി എസ് ശ്രീധർ

(വോയിസ്)

\$

PANDHEERANKAVU CASE

കോഴിക്കോട് പന്തീരക്കാവിൽ ഭർത്യവീട്ടിൽ വെച്ച് നവവധുവിന് ക്രൂര മർദ്ദനമേറ്റ സംഭവത്തിൽ അന്വേഷണം നേരിടുന്ന ഭർത്താവ് രാഹുൽ വിദേശത്തേക്ക് കടന്നോ എന്ന പരിശോധനയുടെ ഭാഗമായി ബ്ലൂ കോർണ്ണർ നോട്ടീസ് പുറപ്പെടുവിക്കാൻ പോലീസ് നടപടികൾ തുടങ്ങി. കേസിൽ രാഹുലിന്റെ കുടുംബാംഗങ്ങളുടെ മൊഴിയെടുക്കും. പ്രത്യേക അന്വേഷണ സംഘമാണ് കേസ് അന്വേഷിക്കുന്നത്

\$

HEADLINE-3

KERALA RAIN

കേരളത്തിൽ വരും ദിവസങ്ങളിൽ മഴ കനക്കുമെന്ന് കേന്ദ്ര കാലാവസ്ഥാ വകുപ്പ്. ഇന്ന് ആറ് ജില്ലകളിൽ മഞ്ഞ ജാഗ്രതാ നിർദ്ദേശം പുറപ്പെടുവിച്ചിട്ടുണ്ട്. പത്തനംതിട്ട, എറണാകുളം, ഇടുക്കി, മലപ്പുറം, കോഴിക്കോട്, വയനാട് എന്നീ

ജില്ലകളിലാണ് മുന്നറിയിപ്പ്. പാലക്കാട്, മലപ്പുറം ജില്ലകളിൽ നാളെ ഓറഞ്ച് ജാഗ്രതയാണ് നൽകിയിരിക്കുന്നത്. പത്തനംതിട്ട, ആലപ്പുഴ, ഇടുക്കി ജില്ലകളിൽ ഞായറാഴ്ചയും, 7 ജില്ലകളിൽ തിങ്കളാഴ്ചയും ഓറഞ്ച് ജാഗ്രത നൽകിയിട്ടുണ്ട്. ചുവപ്പ് ജാഗ്രതയ്ക്ക് സമാനമായ അതിശക്തമായ മഴ തിങ്കളാഴ്ച ചിലയിടങ്ങളിൽ അനുഭവപ്പെടാൻ സാധ്യതയുണ്ടെന്നും കാലാവസ്ഥാ വിഭാഗം മുന്നറിയിപ്പ് നൽകി. തെക്കൻ കേരളാ തീരത്തും, ലക്ഷദ്വീപ് പ്രദേശത്തും നാളെ മുതൽ തിങ്കളാഴ്ച വരെ മണിക്കൂറിൽ 40 മുതൽ 55 കിലോമീറ്റർ വരെ വേഗത്തിലുള്ള ശക്തമായ കാറ്റിനും മോശം കാലാവസ്ഥക്കും സാധ്യതയുണ്ട്. അതിനാൽ മത്സ്യബന്ധനത്തിന് പോകാൻ പാടില്ലെന്നും നിർദ്ദേശമുണ്ട്.

\$

HEADLINE-5

IPL CRICKET

ഐപിഎൽ ക്രിക്കറ്റിൽ ഇന്ന് മുംബൈ ഇന്ത്യൻസ്, ലഖ്നൗ സൂപ്പർ ജയന്റ്സിനെ നേരിടും. വാങ്കഡെ സ്റ്റേഡിയത്തിൽ രാത്രി 07:30നാണ് മത്സരം. പോയിന്റ് പട്ടികയിൽ ലഖ്നൗ ഏഴാമതും, മുംബൈ ഇന്ത്യൻസ് പത്താം സ്ഥാനത്തുമാണ്. ഹൈദരാബാദിൽ ഇന്നലെ നടക്കേണ്ടിയിരുന്ന ഗുജറാത്ത് ടൈറ്റൻസ്- സൺറൈസേഴ്സ് ഹൈദരാബാദ് മത്സരം മഴയെ തുടർന്ന് ഉപേക്ഷിച്ചിരുന്നു.

\$

OLYMPICS - TABLE TENNIS SQUAD

പാരിസ് ഒളിമ്പിക്സിനുള്ള ആരംഗ ഇന്ത്യൻ ടേബിൾ ടെന്നീസ് സീമിന് രാജ്യത്തിന്റെ അഭിമാന താരങ്ങളായ മണിക ബത്രയും ശരത് കമലും നേതൃത്വം നൽകും. ടേബിൾ ടെന്നീസ് ഫെഡറേഷൻ ഓഫ് ഇന്ത്യയാണ് സീമിനെ പ്രഖ്യാപിച്ചത് .

\$

COAST GUARD-FISHING BOATS

ഇന്ത്യൻ തീര അതിർത്തിയിൽ അനധികൃതമായി കടന്ന് കയറിയ അഞ്ച് ശ്രീലങ്കൻ മീൻപിടുത്ത ബോട്ടുകൾ ഇന്ത്യൻ കോസ്റ്റ് ഗാർഡ് പിടികൂടി.14 ശ്രീലങ്കൻ പൗരന്മാരാണ് അഞ്ചു ബോട്ടുകളിലായി ഉണ്ടായിരുന്നത്. പാക് കടലിടുക്കിന് സമീപം പട്രോളിംഗ് നടത്തുകയായിരുന്ന ഐസിജി കപ്പൽ റാണി ദുർഗാവതിയാണ് തമിഴ്നാട് തീരത്തിന് 15 മൈൽ അകലെ സംശയാസ്പദമായ രീതിയിൽ ബോട്ടുകൾ കണ്ടത്.

\$

FOURTH GRADUATE

നാലുവർഷമുള്ള ബിരുദ കോഴ്സിനുള്ള പ്രവേശന നടപടികൾക്ക് കേരള സർവ്വകലാശാലയിൽ തുടക്കമായി. അടുത്തമാസം ഏഴ് വരെ അപേക്ഷ നൽകാം. എതിനായി ഓൺലൈൻ ഏകജാലക സംവിധാനം ആരംഭിച്ചു.വിവിധ കോളേജുകളിലെ കോഴ്സുകളിലേക്കാണ് അപേക്ഷിക്കേണ്ടത്. വിദ്യാർത്ഥികൾക്ക് ഇരുപത് ഓപ്ഷൻ വരെ നൽകാം. അടുത്തമാസം 15-ന് റാങ്ക് പട്ടിക പുറത്തിറക്കും. 22 മുതൽ പ്രവേശനം ആരംഭിക്കും. ജൂലൈ ഒന്നിന് ക്ലാസ് ആരംഭിക്കും.

\$
\$

